

Degişmeler düwünçegi

Category: Degişmeler, Kitapcy

написано kitapcy | 22 января, 2025

Degişmeler düwünçegi

DEGIŞMELER DÜWÜNÇEGI

Kazy aýyplanýana ýüzlenýär:

– Özüňizi aklajak bolup edýän pyrryldaklaryňyzy bes ediň! Sizi ogurlygyň üstünde gören on sany şaýady gaşyňyzda dikip biljek.
– Weý, muň aýdýanyny – diýip, aýyplanýan dillendir. – Beý diýjek bolsaňyz meni ogurlygymyň üstünde görmedik şaýatlaryň onusyny-ha däl, eýsem, ýüzüsini-de siziň gaşyňyzda dikip biljek.

* * *

– Eý, sen näme üçin egin-eşikleriň bilen suwa düşüp ýörsüň?
– Şeýtmek bilen men olary ýuwýan.
– Näme, kir ýuwýan maşynyň ýokmy?
– Bar welin, oňa girsem başym aýlanýar.

* * *

Bir bazar günü iki adam hersi bir ýaba münüp, Baýramalydan Mara ugraýarlar. Ýolda bir pyýadanyň bazara howlugyp gelýänine ýüregu awan ýabylynyň biri ony ýabysynyň syrtyna alýar. Bir meýdan ýabylary mazaly sürüp, Mary bazarynda aýak çekýärler. Ýaňky ýolda ýaba münen ýigit böküp düşýär-de, ýoldaşyna seredip:

– Haý, ýabyň gurasyn-eý, loňk-loňk edip, halys içimi sanjydan doldurdy – diýip, märekä sümüp gidýär.

* * *

Bugdaý bişip, kemsiz oraga gelen wagty, bugdaýçylygyň garawuly bir adamyň ýoldan sowlup, bugdaýly peliň ortasy bilen barýandygyna gözi düşüp, oňa:

– Ohow, halypa, ýoldan ýöräýseň bolmaýarmy, göni bugdaýyň içinden geçip baryarsyň-la! – diýip gygyrýar.

Ol bolsa:

– Aý, halypa, bugdaýam biziň içimizden az geçenok-la – diýip, äwmediksirän bolýar-da ýoluny dowam etdirýär.

* * *

Ýaş gelin jorasyna öwüt berýär:

– Çagaňy ýokanç kesellerden goramak isleseň, onuň eşiklerini gaýnadyp durmaly, arlyjagynam, köýnejiginem şeýtmeli.

– Şeý diýsene!

– Düýn görsem oguljygym diş ýarypdyr.

– Sen ogluň diş ýaranyny nädip bildiň?

– Agyzjygyna barmagymy sokup barlap gördüm.

– Barmagyňy agzyna sokmakaň, ony suwa salyp gaýnatdyňmy onsoň?

* * *

– Erkek kişi bilen düýäniň arasynda näme tapawut bar?

– Düýe bir hepdeläp içmän işläp bilýä.

– Adam näme?

– Adam bir hepdeläp işlemän içip bilýä.

* * *

Obanyň içindäki bir howla uçýan tarelka gonupdyr. Onuň içinden üýtgeşik-üýtgeşik jandarlar çykypdyr. Öý eýesi ýüregi ýarylara gelip, olaryň ýanyna barypdyr:

– Siz kim bolarsyňyz?

– Biz başga planetadan geldik. Elimizden gelmeýän zat ýok. Näme isleseňiz bitirip bilýäs. Ýöne bir şert bilen: eger sen bir zat dileseň, goňşyňa ikisini berýäs. Aýdaly, sen bir jaý dileseň, goňşyň iki jaýy bolar, sen iki maşyn dileseň, goňşyň dört maşyny bolar.

– Hm... – diýip, öý eýesi birsellem böwrüni diňläpdir. Beýle bolsa, onda siz meň bir gözümi alayyň!

* * *

– Bazarda akyl satylýamy? – diýip, bir nadan Ependiden sorapdyr.

– Satylmaýanam gowy zat. Ýogsa, sen tetelliler şony mugt berip goýbärdi.

* * *

Çaýhanada bir ýigit hiç kime gezek bermän paňkyldapdyr:

– Birini-hä kelläm bilen süsüp seňseletdim, ýene biriniň ýakasyndan tutup siltäp ugradym, siltäp ugradym...

– Edil şol wagtam ukudan oýanansyň-ow! – diýip, Ependi onuň sözünü kesipdir.

* * *

– Ependi aga, näme üçin seň saçyň ak-da, sakgalyň gara?

– Çünki men juda köp pikirlenýän.

– Onda näme üçin meniň saçym gara-da, sakgalym ak?

– Çünki sen juda köp bolgusyz sowal berýäň.

* * *

Obada dellekhana bolmansoň, Ependi şähäre saçyny bejertmäge gidipdir.

Dellek onuň saçyny gyrkyp durka:

– Arçynyňyzyň saglygy niçik? – diýip sorapdyr.

Ependi muňa ünsem bermändir. Kän wagt geçmänkä dellek ýene şol sowalyny gaýtalapdyr. Ependi bu saparam ýagşydan-ýamandan dil ýarmandyr.

– Arçynyňyzyň saglygy niçik? – diýip, dellek üçünji gezegem sorapdyr.

Ependiniň halys gahary gelip:

– Ahow bir soradyň – goýmadyň, iki soradyň – goýmadyň, üçünjiň nämedi seň?

– Sebäbi her sapar "Başlygyňyzyň saglygy niçik?" diýip soramda depe saçyň syh-syh bolup gidýä, şonda timarlamak ýeňil düşýä – diýip, dellek jogap beripdir.

* * *

– Bařlyk aga, garyndaşymyz aýryldy, pata ýerine gitjek. Rugsat beräýiň-dä?

– Ýok. Pikirem etme. Geçen saparam garyndaşym ýogaldy diýip rugsat alyp gideňde şo taýda otuz müň adam ýygnanypdy, şu günem şondan az bolmaz. Seň gelip-gelmäniňi hiç kim bilesi-de ýok. Onsoňam, şu günki oýny telewizorda-da görkezýärler!

* * *

Ýaş ýigit gyza sowgat bermekçi bolýar.

– Ezizim! Sen haýsy güli halaýaň?!

– Günebakary.

– O, nä?

– Oň çigidini çigitläp bolýar.

* * *

Çaga daýhan kakasyna ýüzlenýär.

– Kaka! Näme üçin liliputlaryň boýy kiçi bolýar?!

– Azody ýetenok!

* * *

– Çopan! Geçiniň sakgaly hany?

– Syrdym. Ol entek çebiş ahyry.

* * *

– Sen öýüňde gaplaň saklaýarsyň diýýärler. Şol çynmy?

– Hawa! Ýöne, ol şumat atasy öýüne gitdi.

* * *

Iki sany garasar agajyň şahasyna gonup, alma çokjalap otyrlar. Biri beýlekisine ýüzlenýär:

– Seň almaňda gurçuk barmy?!

– Ýok!

– Dermanlandyrlar onda. Iýme ony!..

* * *

- Alýo, bu nire?
- Ýer planetasy.
- Bagyşlaň, men ýalňysypdyryn...

* * *

Balykçy guran toruny derýadan çekup kenara çykarýar. "Görse eli arak çüýşeli bir serhoş tora çolaşyp ýatyr. Aňka-aňka bolan balykçy serhoşdan soraýar:

- Sen kim!?
- Özüňiziňki, akula!

* * *

- Alýo, salam Aýnabat!
- Men Aýnabat däl, Aşyrmyrat...
- Weý, a gyz, adyňy üýtgedeniňi eşdemizogam. Näme üçin habar etmediňiz?!

* * *

Awtobus duralgasynda kagyz bölegine ýazylan bildiriş.
"Gep-gybat etmeklik gylyklaryndan saplanmak isleýän adamlar şu aşakdaky salga ýüzlenip bilerler:
Şäher şypahanasy. Tebip Myş-Myşow A. Hasaplaşyk nagt we nagt däl görnüşde!

* * *

Ependiniň ýanynda oturanyň biri atanlykda ýel sypdyraýypdyr. Onsoň ol eden işiniň üstüni örtjek bolup, aýagy bilen tagtany şakyrdadyp başlapdyr.

- Ýeri, tagtanyň jygyldysy oslugyň sesine meňzeş diýeli, ýöne onuň ysyny nätjek? – diýip, Ependi dillenişdir.

Degişmeler